

کسٹمر کمیونی کیشن

ہم آپ کو اتصالات کے پری پیڈ سبسکرائبر کے طور پر خوش آمدید کہتے ہیں۔ یہاں آپ ہمارے 'ای تکافل پرسنل ایکسیٹنٹ پلان' (ذاتی حادثہ پلان) سے فائدہ اٹھائیں گے۔ آپ سے درخواست ہے کہ اس پلان کی کوریج تفصیلات جاننے کے لیے اس کا بغور مطالعہ کریں۔

اگر اس کا سیاق، اس کی کسی اور تعریف کا متقاضی نہ ہو تو اس پلان کے لیے درج ذیل تعریفات کا اطلاق ہوگا۔

تعریفات

حادثہ: یہاں حادثہ سے مراد وہ جسمانی چوٹ ہے جو صرف اور صرف غیر متوقع، ناگہانی بیرونی تشدد ذرائع سے لگی ہو اور جو ارادی طور پر خود کو چوٹ پہنچانے یا خودکشی کے زمرے میں نہ آتی ہو۔
فائدہ [فوائد]: فائدہ سے مراد بیمہ شدہ فرد کو قابل ادائیگی تلافی ہے جو اس پلان کے تحت موت یا مستقل مکمل معذوری کے فوائد کے زمرے میں آتے ہیں۔

مستفید ہونے والا: سے مراد سبسکرائبر کا ازروئے شریعت قانونی وارث یا اُس کی طرف سے نامزد کردہ کوئی شخص جس کو اُس کی موت یا مستقل مکمل معذوری کی صورت میں اس پلان کے تحت ادائیگی کی جاتی ہے۔ مستفید ہونے والوں میں شریک حیات، بچے، والدین یا سگے بھائی یا سگی بہنیں ہیں جو یو اے ای سے باہر کے شہری بھی ہو سکتے ہیں۔

بیمہ شدہ فرد: اس سے مراد پالیسی ہولڈر کا فعال، پری پیڈ سبسکرائبر ہے جو اس پلان کے تحت مندرج ہے اور جس نے پالیسی ہولڈر کی طرف سے متعلقہ اسکیم کے تحت متعین شرائط کو پورا کیا ہے اور جو زیادہ سے زیادہ کوریج عمر اور شرائط و ضوابط کے عین مطابق ہے۔

کمپنی/تکافل کمپنی: سے مراد دبئی اسلامک انشورنس اینڈ ری انشورنس کمپنی [پی ایس سی]، متحدہ عرب امارات ہے۔

شروعات کی تاریخ: اس سے مراد پالیسی ہولڈر کی ترغیب پر بیمہ شدہ فرد کی طرف سے اندراج کی تاریخ یا اس پلان کی شروعات کی تاریخ، جو بعد میں بھی شروع ہوتی ہے۔

واقعہ کی تاریخ: سے مراد درج ذیل میں سے ایک ہے:

1. موت کی صورت میں اس موت کی تاریخ تصور کی جائے گی جو اس حادثے کے نتیجے میں واقع ہو جو اس کے برعکس ہو جن کو اس پلان کے تحت خارج کیا گیا اور جو شروعات کی تاریخ کے بعد اور اس پلان کی مدت کے درمیان واقع ہوا ہو۔
2. مستقل مکمل معذوری کی صورت میں مجاز اتھارٹی کی جانب سے اس مستقل مکمل معذوری کی شناخت کی تاریخ کو تصور کیا جائے گا جو ایک حادثے کے نتیجے میں پلان کی شروعات کی تاریخ اور پلان کی مدت کے دوران واقع ہوئی ہو۔

مستقل مکمل معذوری سے مراد وہ معذوری ہے جو سبسکرائبر کو 65 سال کی عمر سے قبل واقع ہو، جو ایک حادثہ سے لگنے والی جسمانی چوٹ کے نتیجے میں ہوئی ہو، اور جو کم از کم 12 ماہ کی مدت تک مسلسل ہو اور جس کے غیر معینہ مدت تک جاری رہنے کا امکان ہو۔

تاہم اس تعریف کی تشریح میں کمپنی درج ذیل کی اور ان کے استعمال کی مکمل اور ناقابل تلافی نقصان سے مستقل مکمل معذوری مراد لے گی:

- دونوں آنکھوں کی بینائی کا مستقبل غائب ہو جانا۔
- قطع جسمانی/قطع عضو [ہاتھ اور پیر]
- مکمل اور مستقل فالج
- اگر بیمہ شدہ فرد [سبسکرائبر] ایک ایسی ملازمت یا پیشے کی انجام دہی سے معذور ہو جائے جس کے لیے وہ اہلیت، تجربے، تربیت، پیشے اور منافع کے لحاظ سے موزوں ہو۔
- اگر کمپنی مطمئن ہوئی تو پالیسی کے تحت بیمہ شدہ فرد کو غیر معینہ مدت کے لیے ادائیگی کی جائے گی۔ ایسی ادائیگی درج ذیل کٹوتیوں سے مشروط ہوگی۔

بیمہ کی مدت سے مراد یہ ہے کہ بیمہ کی بیمہ شدہ فرد [سبسکرائبر] کی طرف سے تکافل حصہ رسی کی خاص ماہ کے لیے ادائیگی کے 30 دن کی مدت کے لیے کارآمد ہے۔

پالیسی ہولڈر/شریک : سے مراد اتصالات ٹیلی کمیونی کیشن کارپوریشن دبئی، متحدہ عرب امارات ہے۔

پلان سے مراد اس پلان کے موافق تکافل کوریج یا بیمہ کی وسعت اور اس کا اطلاق ہے۔

دہشت گردی سے مراد دہشت گردی کا ہر وہ فعل ہے جس میں طاقت کا استعمال، یا تشدد، اور/یا دھمکی جو کسی فرد یا افراد کے گروہ {گروہوں} کی طرف سے دی گئی ہو، چاہے ان کا یہ عمل انفرادی ہو یا کسی تنظیم {تنظیموں} یا حکومت {حکومتوں} کی جانب سے، یا تعلق سے سیاسی، مذہبی، نظریاتی یا لسانی مقاصد اور اسباب بشمول کسی حکومت پر اثر انداز ہونے کی نیت سے یا عوام یا عوام کے ایک حصے کو خوفزدہ کرنے کی غرض سے کیا گیا ہو، شامل ہیں لیکن ان تک محدود نہیں ہیں۔

جنگ، چاہے وہ اعلانیہ ہو یا غیر اعلانیہ، یا کوئی جنگی سرگرمی، بشمول کسی بھی مقتدر قوم کی طرف سے اقتصادی، جغرافیائی، قومی، سیاسی، نسلی، مذہبی یا کسی اور مقصد کے حصول کے لیے فوجی قوت کا استعمال جنگ کے زمرے میں آتے ہیں۔

جنگی آپریشن سے مراد عداوت، بغاوت، شورش، ہنگامہ، خانہ جنگی، فتنہ، سرکشی، انقلاب، سازش، فوجی یا بزور قبضہ اور مارشل لاء یا محاصرہ ہے۔

اس پلان میں، جہاں جہاں سیاق و سباق تقاضا کرے وہاں مذکر لفظ سے مونث بھی مراد لیا جائے گا، اور اسی طرح جہاں جہاں مونث لفظ استعمال ہوا ہے اس کیے معانی میں مذکر بھی شامل ہوگا۔ اس طرح واحد لفظ کے معنی میں جمع اور جمع میں واحد کے معانی شامل ہو سکتے ہیں۔

بیمہ {کور} کی وسعت

پلان میں دئیے گئے شرائط و ضوابط کے مطابق کمپنی درج ذیل تلافی پالیسی ہولڈر کو دے گی:

حادثے کے نتیجے میں موت {موت} یا حادثے سے مستقل مکمل معذوری {پی ٹی ڈی}

کسی حادثے کے نتیجے میں موت یا بیمہ شدہ فرد کی مستقل اور مکمل معذوری کی صورت میں حادثے کی تاریخ کے 365 دن کے اندر اندر، شروعات کی تاریخ اور بیمہ مدت کے 3 یوم کے اندر کمپنی



20,000 or 50,000 or 100,000 درہم ادا کرے گی۔ بیمہ شدہ فرد کی ملکیت میں موجود، پری پیڈ کارڈز کی تعداد سے قطع نظر فی بیمہ زندگی قابل ادا زیادہ سے زیادہ رقم 20,000 or 50,000 or 100,000 ہوگی۔ پالیسی ہولڈر کی طرف سے کمپنی کی ماہانہ فہرست میں کسٹمر کا حوالہ نمبر فراہم کرنے کی صورت میں بیمہ رقم ایک کسٹمر کے خاص ماہ کے لیے کارآمد ہوگی۔

اس پلان پر قابل اطلاق مستثنیات

اس پلان کے تحت درج ذیل کے نتیجے میں وقوع پذیر حادثات کی صورت میں کوئی ادائیگی نہیں کی جائے گی:

۱. کسی خطرناک قسم کی کھیل کی سرگرمی میں حصہ لینا یا بطور پیشہ ور کھلاڑی حصہ لینا
۲. رفتار کے مقابلے یا کسی قسم کی دوڑ میں حصہ لینا یا مقابلہ کرنا
۳. کسی کشتی میں عملے کے رکن کے طور پر یا مہم میں حصہ لینا
۴. بیمہ شدہ فرد کی حالتِ مخموری یا منشیات یا کسی طبی معالج کے مشورے کے بغیر دواؤں کے زیر اثر ہونے کے باعث نقصان کا پہنچنا
۵. کرایہ کی ادائیگی کے بعد سفر، باقاعدہ روٹ پر چلنے والی چارٹر سروس یا تسلیم شدہ ایرلائن کے کمرشل لائسنس سے چلنے والے جہاز کے پائلٹ یا عملے کے سوا ہوابازی، گلائڈنگ یا کسی بھی قسم کا ہوائی سفر
۶. کسی بیمہ شدہ کی طرف سے فوج اری قانون کی خلاف ورزی یا کسی اور کو اکساکر خود پر حملہ کروانا
۷. درج ذیل کے نتیجے میں:
 - مجہول جنگ کے سوا کوئی جنگ۔ “مجہول جنگ” کا بیمہ اس صورت میں ختم ہوگا جب بیمہ شدہ فرد کسی ایسے ملک کے سفر پر نکلے گا جہاں پہلے ہی جنگ کا اعلان ہو چکا ہو یا اقوام متحدہ کی طرف سے اس ملک کو جنگی علاقہ تسلیم کیا گیا ہو، یا وہاں جنگی کارروائیاں جاری ہوں۔
 - حملہ/چڑھائی
 - ایک ایسے دشمن کا عمل جو بیمہ شدہ فرد کی قومیت سے باہر ہو، یا وہ ملک جہاں یا جس کے اوپر عمل کیا گیا ہو۔
 - خانہ جنگی
 - فسادات
 - بغاوت
 - سرکشی
 - ہنگامہ
 - انقلاب
 - قانونی حکومت کا خاتمہ
 - کسی قسم کی دہشت گردانہ سرگرمی
 - جنگی ہتھیاروں کا دھماکہ
 - عوامی تباہی کے ہتھیاروں کا اجراء جس میں دھماکہ خیز تسلسل شامل نہیں ہے۔

- قتل یا حملہ جس کا قانونی عدالت میں بیمہ شدہ فرد کی قومیت سے باہر کسی ریاست کے ایجنٹوں کی طرف سے ہونا ثابت ہو جائے، چاہے اس ملک کے ساتھ جنگ کا اعلان ہو چکا ہو یا نہ ہو۔
- ۸. ایٹمی، حیاتیاتی یا کیمیائی مواد کے حادثاتی یا ارادی پھیلاؤ یا استعمال کے نتیجے میں پہنچنے والا نقصان بشمول کسی بھی نوعیت کا گھٹا، ضرر، لاگت یا خرچ جو براہ راست یا بالواسطہ کسی ایسے واقعے کے نتیجے میں، اس کے تعلق سے، اس کو کنٹرول کرنے، روکنے یا دبانے سے پہنچے جس میں ایٹمی، حیاتیاتی یا کیمیائی مواد کا عمل دخل ہو۔
- ۹. بیمہ شدہ فرد کی طرف سے بیمہ شروع ہونے کی تاریخ سے لے کر ایک سال کے اندر اندر ہوشمندی سے یا مخبوط الحواسی میں خودکشی کی کوشش، یا خود کو پہنچائی جانے والی چوٹ۔

عمومی شرائط

۱. اہلیت
 - I. بیمہ شدہ فرد کی عمر یہاں مذکور معیار کے مطابق ہونی چاہیے۔
 - II. بیمہ مہینے کے لیے کارآمد ہوگا بشرطیکہ پالیسی ہولڈر کی طرف سے فراہم کردہ فہرست میں کسٹمر کا حوالہ نمبر موجود ہو۔
۲. عمر کی حد
 - I. اندراج کے وقت کم سے کم عمر - 18 مکمل برس
 - II. اجراء کے لیے زیادہ سے زیادہ عمر - 64 مکمل برس
 - III. کوریج کی زیادہ سے زیادہ عمر - 65 مکمل برس
۳. فریب پر مبنی دعویٰ (کلیم)

اگر اس پلان کے تحت دائر کیا گیا دعویٰ (کلیم) کسی بھی لحاظ سے فریب یا چالبازی پر مبنی پایا گیا، یا اگر اس پالیسی کے تحت بیمہ شدہ فرد یا اس کی جگہ دعویٰ کرنے والے شخص نے دھوکہ دہی پر مبنی ذرائع یا صورت، یا چالبازانہ صورتوں یا دیگر

جھوٹے دعووں کا استعمال کیا، یا ایسا دعویٰ بیمہ شدہ فرد کے دیدہ و دانستہ فعل یا اس کی چشم پوشی کے ساتھ کیا گیا ہو تو اس مخصوص بیمہ شدہ فرد کو اس پلان کے تحت دینے جانے والے تمام فوائد کی قرقی {ضبط} کی جائے گی۔

۴. دائرہ اختیار

یہ معاہدہ، یو اے ای کے قانون کی تعمیل میں ہے اور اس سے متعلق تمام دعوے اور/یا قضیے دبئی، متحدہ عرب امارات کی مجاز عدالتوں کے دائرہ اختیار میں آتے ہیں۔

۵. پلان کے ضوابط کی تعمیل

اس پلان کی کسی بھی شرط کی عدم تعمیل کی صورت میں تمام دعوے غیر قانونی تصور کیے جائیں گے۔ اگر کسی واقعے کی صورت میں اس پالیسی کے تحت بیمہ شدہ فرد کی طرف سے غلط معلومات فراہم کی گئیں تو پلان کے تحت دعوے کو رد کر دیا جائے گا۔

۶. شرائط کی پابندی

جہاں تک کسی چیز کے کیے جانے یا ان کی طرف سے تدوین سے اس کا تعلق ہے، پالیسی ہولڈر کی طرف سے اس پلان کی مکمل توثیق اور شرائط و ضوابط کی مکمل تعمیل اور تکمیل ہونی چاہیے۔ اس کی تعمیل پلان کے تحت کمپنی کی طرف سے ادائیگی کی کسی نظیر سے مشروط ہے۔

۷. بیمہ کا خاتمہ

درج ذیل میں سے کسی ایک یا زائد کے وقوع پذیر ہونے کی صورت میں اس پلان کے تحت بیمہ شدہ فرد کو دینے جانے والے تمام فوائد منسوخ ہو جائیں گے:

۱. بیمہ شدہ فرد یا پالیسی ہولڈر کی طرف سے پری بیڈ سروس کو غیر فعال کرنا۔
۲. پالیسی ہولڈر کی جانب سے اس پلان کے شرائط و ضوابط کے مطابق کسی بھی وقت اس پلان کی ترمیم۔
۳. بیمہ شدہ فرد بہاں دی گئی زیادہ سے زیادہ عمر کی حد کو پہنچ جائے۔
۴. بیمہ شدہ فرد کی تاریخ یہاں بیمہ شدہ فرد {افراد} کی تعریف کے مطابق مزید اس پالیسی کے لیے اہل نہ رہے۔
۵. پالیسی ہولڈر کی جانب سے کمپنی کو دی جانے والی ماہانہ فہرست میں بیمہ شدہ فرد کا حوالہ نمبر ظاہر نہیں کیا گیا ہو۔
۶. کسی بھی بیمہ شدہ فرد کے حوالے سے بنیادی رقم کی حد تک ادائیگی کی تاریخ۔
۷. بیمہ شدہ فرد اب متحدہ عرب امارات میں نہیں رہتا۔
۸. پالیسی ہولڈر کی طرف سے پلان کے خاتمے کی تاریخ کی عدم تجدید۔

ایسی ترمیم، پلان کے خاتمے سے قبل پیدا ہونے والے کسی بھی قانونی دعوے سے جانبداری دکھائے بغیر، ہونی چاہیے۔

۸. علاقائی حدود

24 گھنٹے دنیا بھر میں

۹. عمر کی درستی

اگر پالیسی کے تحت بیمہ شدہ فرد کی جانب سے کمپنی کو صرف پیدائش کا سال فراہم کیا گیا ہو تو اس پلان کے تحت تاریخ پیدائش اس فرد کی پیدائش کے سال کا 31 دسمبر تصور کیا جائے گا الا یہ کہ اس کے پاسپورٹ یا قومی شناختی کارڈ میں مذکور تاریخ سے اس کی تصدیق نہ ہوئی ہے۔

۱۰. مجموعی فوائد

اس پلان کے تحت کسی بھی بیمہ شدہ فرد کو ادا کیے جانے والے فوائد کی زیادہ سے زیادہ مجموعی رقم تکافل فوائد میں بیان کی گئی رقم سے زیادہ نہیں ہونی چاہیے۔ اگر بیمہ شدہ فرد کا کمپنی کے جاری کردہ اس پلان کے تحت ایک سے زائد دفعہ بیمہ کیا گیا تو پھر دیگر پالیسیوں کے تحت جمع شدہ تکافل حصہ رسیڈی پالیسی ہولڈر کو واپس کر دیا جائے گا اور دعوے کی صرف ایک بار ادائیگی کی جائے گی، مگر بصورت دیگر شرائط و ضوابط کے مطابق ادائیگی کی جائے گی۔ تاہم کسی اور بیمہ کمپنی کی طرف سے اسی بیمہ شدہ فرد کے نام پر دیگر کسی پلان کی وجہ سے اس پلان کے تحت دائر کیا گیا دعویٰ متاثر نہیں ہوگا۔

۱۱. بیمہ رعایتی مدت

پہلا تکافل حصہ رسیڈی {کنٹری بیوشن} دینے کے بعد ہر تکافل حصہ رسیڈی کی ادائیگی کے لیے 30 یوم کی ایک بیمہ رعایتی مدت دی جائے گی جس کے دوران پلان نافذ رہے گا الا یہ کہ اس کو تنسیخی طریقہ کار کے تحت منسوخ نہ کیا جائے گا۔

بیمہ شدہ فرد پر پلان کی نافذ العمل مدت کے لیے کمپنی کو تکافل کے حصہ رسیڈی کی ادائیگی کرنا واجب ہوگا۔ اگر بیمہ رعایتی مدت کے دوران نقصان پیش آئے تو کسی بھی واجب الادا تکافل حصہ رسیڈی کو تصفیہ شدہ رقم سے منہا کر دیا جائے گا۔

۱۲. قابل اطلاق قانون اور دائرہ اختیار

اس پلان کو متحدہ عرب امارات کے قوانین کے مطابق چلایا جائے گا۔ دونوں فریقین متحدہ عرب امارات کے مکمل عدالتی دائرہ اختیار پر اتفاق رکھتے ہیں اور اس کی تعمیل کرتے ہیں۔

۱۳. وقت کی حد

اگر کوئی دعویٰ کیا جائے گا اور اس کو رد کر دیا جائے گا اور کوئی عمل یا قانونی چارہ جوئی دعوے کے رد ہونے کے بعد سے 6 ماہ کے بعد یا اس پلان کے ضوابط کے تحت کسی ثالثی کی صورت میں { ثالث کی طرف سے اپنے فیصلے کے 6 ماہ کے بعد ہی تمام فوائد ضبط ہونے کی صورت میں کی جاسکے گی۔

دعویٰ [کلیم] کا طریقہ کار

اس پالیسی کے تحت بیمہ شدہ فرد، مستفید ہونے والے یا اس کے نمائندوں کو کسی ایسے واقعے کے وقوع پذیر ہونے پر جس کے بعد اس پلان کے تحت دعویٰ بنتا ہے، درج ذیل طریقہ کار اپنانا چاہیے:

۱. دعوے کی اطلاع



نمائندوں، مستفید ہونے والے یا اس پالیسی کے تحت بیمہ شدہ فرد کو چاہیے کہ واقعے کی تاریخ کے 90 یوم کے اندر اندر کمپنی کو اپنے دعوے (کلیم) کی اطلاع دے۔

۲. دعویٰ جمع کرنا/رجسٹریشن

نمائندوں، مستفید ہونے والے یا اس پالیسی کے تحت بیمہ شدہ فرد کو چاہیے کہ مکمل دعویٰ فارم کو مطلوبہ دستاویزات کے ساتھ واقعے کی تاریخ کے 180 یوم کے اندر اندر کمپنی میں جمع کرا دیں۔ کمپنی دستاویزات کی وصولی پر ایک یوم کار {ورکنگ ڈے} میں دعوے کو رجسٹر کر دیتی ہے۔

۳. نامکمل/اضافی دستاویزات جمع کرنا

نمائندوں، مستفید ہونے والوں یا اس پالیسی کے تحت بیمہ شدہ فرد کو چاہیے کہ کسٹمر کے نمائندے کی طرف سے وصولی پر تمام نامکمل/اضافی دستاویزات جمع کرا دے۔ کمپنی کی طرف سے اس کے مطابق دعوے کی کیفیت/حالت کو اپ ڈیٹ کی جاتا ہے۔

۴. ڈسچارج رسید

دعوے کی منظوری کی صورت میں کمپنی نمائندوں، مستفید ہونے والے یا اس پالیسی کے تحت بیمہ شدہ فرد کو ایک ڈسچارج رسید [ڈی آر] سات ایام کار {ورکنگ ڈے} میں فراہم کرتی ہے۔ ڈی آر اصل دعوے کی منظوری ہے جس کا نمائندوں، مستفید ہونے والے یا اس پالیسی کے تحت بیمہ شدہ فرد کی طرف سے دستخط کے بعد واپس کمپنی کو جمع کرانا ضروری ہے۔

۵. دعوے کا تصفیہ

کمپنی دعوے کا تصفیہ دعوے سے متعلق تمام دستاویزات کی وصولی کے 15 ایام کار {ورکنگ ڈے} کے اندر اندر کرے گی۔

۶. ردِ دعویٰ [کلیم مسترد کرنا]

اگر پلان کے شرائط و ضوابط کے مطابق دعویٰ جمع ہونے کے قابل نہیں ہے تو کمپنی نمائندوں، مستفید ہونے والے یا اس پالیسی کے تحت بیمہ شدہ فرد کی طرف سے دعویٰ (کلیم) کی تمام دستاویزات کی وصولی کے دن سے 5 ایام کار میں ان کو دعویٰ رد ہونے کا خط بھیجے گی۔

۷. دعویٰ کے لیے درکار دستاویز

اس پالیسی کے تحت بیمہ شدہ فرد، پالیسی سے مستفید ہونے والے یا نمائندوں کی طرف سے دعویٰ (کلیم) فارم درج ذیل دستاویزات کے ساتھ کمپنی میں جمع ہونا چاہیے۔ ذیل میں جن دستاویزات کی نشاندہی کی گئی ہے دعویٰ کی حتمی تصفیے سے قبل تصدیق کے لیے ان کی اصل پیش کرنا ضروری ہے [ماسوائے وہ جو حکام کے پاس ہیں]۔

الف { موت کا دعویٰ

- I. کلیم فارم/دعویٰ فارم
- II. سند موت/ڈیٹھ سرٹیفکیٹ
- III. پولیس رپورٹ
- IV. پوسٹ مارٹم رپورٹ [جہاں قانونی طور پر درکار ہے]

- .V پاسپورٹ کی کاپی [تارکین وطن کے لیے ریزیڈنٹس ویزا کے صفحے کے ساتھ] یا قومی شناختی کارڈ [صرف یو اے کے شہری]
.VI دعویٰ کے ثبوت کے لیے درکار کوئی اور دستاویز

ب { پی ٹی ڈی کلیم {دعویٰ}

- .I کلیم فارم/دعویٰ فارم
.II مجاز طبی معالج کی طرف سے معذوری کی تصدیق کے لیے سند معذوری
.III پولیس رپورٹ
.IV مجاز طبی معالج کی طرف مکمل تشخیص، معذوری کی وجہ اور فراہم کردہ علاج [اگر فراہم کیا گیا ہے تو اس] کی تفصیلات کے ساتھ طبی رپورٹ
.V پاسپورٹ کی کاپی [تارکین وطن کے لیے ریزیڈنٹس ویزا کے صفحے کے ساتھ] یا قومی شناختی کارڈ [صرف یو اے کے شہری]
.VI دعوے کے ثبوت کے لیے درکار کوئی اور دستاویز

مذکورہ بالا تمام دستاویزات کی دعوے کے حتمی تصفیے سے قبل تصدیق کے لیے اصل پیش کرنا ضروری ہے [ماسوائے وہ جو حکام کے پاس ہیں]۔

*طبی رپورٹ چیف میڈیکل آفیسر یا مقامی حکام کی جانب سے تسلیم شدہ رجسٹرڈ طبی معالج سے حاصل کرنا چاہیے۔